


में हुँ गौरव जानी और यह है 
“लोनर', मेरी सबसे बढिया 
साथी, मेरी मोटरसाइकिल। 
अँग्रेजी में “लोनर' का अर्थ 
होता है-अकेला रहने वाला। 
बैसे तो मेरी मोटरसाइकिल 
अकेली नहीं है, उसके साथ 
में हूँ हरदम। 

हम दोनों ही मुंबई को 
भीडभाड, शोरगुल वाली 
गलियों और ऊँची-ऊँची इमारतों से निकलने का मौका ढूँढ़ते रहते हैं। हम दोनों को ही 
अपने सुंदर देश के अलग-अलग इलाकों में घूमने का बहुत शौक है। आज में तुम्हें 
सुनाता हूँ, एक अद्भुत कहानी- दुनिया के सबसे ऊँचे रास्तों पर मोटरसाइकिल यात्रा को। 


कैसे की तैयारी 


मेरी यात्रा थी लगभग दो महीने को। इतने दिनों के लिए सामान ले जाना था, बह भी 
मोटरसाइकिल पर लादकर। मैंने बहुत सोच समझकर जरूरत का सामान इकट्ठा किया। 
रहने के लिए टेंट, बिछाने के लिए प्लास्टिक की शीट और स्लीपिंग बैग। गर्म कपडे, 
काफ़ी दिन तक खराब न होने वाला खाना, कैमरा, पेट्रोल रखने के लिए डिब्बे, इत्यादि 
भी। में मुंबई से निकला। महाराष्ट्र, गुजरात और राजस्थान के छोटे-बड़े शहरों से होता 
हुआ दिल्ली पहुँचा। 


मुंबई से दिल्ली तक का ।400 किलोमीटर का रास्ता मैंने तीन दिन में तय किया। 
मुझे पूरी उम्मीद थी कि दिल्ली में मुझे कुछ नया देखने को मिलेगा। पर दिल्ली भी 
मुंबई जेसी ही लगी। इतने सालों में में थक चुका था, एक ही तरह के शहर देखते-देखते। 

वही एक जैसे घर-सीमेंट, ईंट, काँच और स्टील के बने हुए। अब आनेवाले दिनों के 
बारे में सोचकर में बहुत उत्सुक था। मेरी कल्पना थी कि मुझे देखने को मिलेंगे -- लकड़ी 
के घर, ढलवाँ छत वाले और बर्फ़ से ढँके घर, बिलकुल वैसे, जैसे मैंने किताबों में 
देखे थे। 

दिल्‍ली में फिर सामान भरवाकर में आगे बढ़ा। दो दिन बाद मनाली पहुँचकर पहाड़ों 
को ताजी हवा के बीच चैन की साँस ली। असली यात्रा तो अब शुरू होनी थी। 
जम्मू-कश्मीर राज्य के कई मुश्किल रास्तों से होते हुए हमें लद्दाख में लेह तक जाना था। 


पता करो 
° नक्शे में देखकर बताओ कि मुंबई से कश्मीर जाने के रास्ते में 


कौन-कोन से राज्य आएँगे? 


गौरव जानी मुंबई से दिल्‍ली तक के रास्ते में जिन राज्यों से गुजरे 
उनकी राजधानियों के नाम पता करो। क्या और भी कोई बड़ा शहर 
रास्ते में आया होगा? 


मनाली मैदानी इलाका है या पहाड़ी? वह शहर कौन-से राज्य में है? 





कै 


कै 


मेरा नया घर 

में और मेरी लोनर आगे बढे 
जा रहे थे। मुझे सिर्फ़ भरपेट 
वे खाना चाहिए था और रात की 
ठंड से बचने के लिए टेंट। 
मेरे छोटे से नाइलॉन के टेंट में 
इतनी ही जगह थी कि में सो 
सकू। रात के समय मेरी 
मोटरसाइकिल टेट के बाहर 
पहरा देती। सुबह की ठंडी 
हवा और चिड़ियों की चहक 
से ही रोज़ आँख खुलती। 


बैर ठंचार्ड पर 72] th 


2020-2 











बताओ 
€» . क्या तुम कभी टेंट में रहे हो? कहाँ? कैसा अनुभव था? मान लो, 


तुम्हें अकेले पहाड़ पर दो दिन तक एक टेंट में रहना है और तुम 
अपने साथ केवल दस चीजों ले जा सकते हो। उन दस चीजों को 
सूची बनाओ, जो तुम ले जाना चाहोगे। 


° तुमने किस-किस तरह के घर देखे हैं? उनके बारे में बताओ। 
चित्र भी बनाओ। 


ठंडा रेगिस्तान 
आखिरकार मैं और 'लोनर' लेह 
पहुँच ही गए। अजब अनूठा था यह 
इलाका - सूखा, समतल और ठंडा 
रेगिस्तान। लद्दाख में बहुत ही कम 
बारिश होती है। यहाँ दूर-दूर तक 
६ दिखते थे बर्फ़ से ढँके पहाड़ और 
% ६ सूखा ठंडा मेदान। लेह शहर की एक 
शांत गली में सफ़ेद पत्थर के सुंदर 
मजबूत घरों को देखा। थोड़ा आगे बढ़ा तो कुछ बच्चे 
जूले, जूले यानी 'स्वागत, स्वागत' चिल्लाते हुए मेरा पीछा करने लगे। वे 'लोनर' को 
देखकर बहुत हैरान थे। सभी मुझे अपने-अपने घर ले जाना चाहते थे। 


ताशी के घर पर 


ताशी का जोर चला और वह मुझे खींचकर अपने घर ले गया। उसका घर दो-मंजिला 
था। पत्थरों को काटकर, एक के ऊपर एक रखकर बना था। उन पर मिट्टी और चूने से 
पुताई की हुई थी। अंदर से घर छप्पर जेसा लग रहा था। हर तरफ़ घास-फूस पड़ी हुई 
थी। ताशी मुझे लकड़ी को सीढ़ियों से पहली मंजिल पर ले गया। उसने बताया कि वह 
और उसका परिवार ऊपर की मंजिल पर रहते थे। नीचे की मंजिल पर जानवरों के रहने 


शिक्षक संकेत-बच्चों से चर्चा करें कि सभी रेगिस्तान रेतीले और गर्म नहीं होते। लद्दाख के पहाड़ों पर 
इतना सूखा माहौल है कि वहाँ पेड-पोधे नहीं उग पाते। 

की जगह थी ओर ज़रूरत का सामान इकट्ठा करके रखते थे। सर्दी के दिनों में 

अकसर इनका परिवार भी नीचे की मंजिल पर जानवरों के पास ही रहता। नीचे की 

मंजिल में कोई खिड़की भी नहीं थी। छत को मज़बूत बनाने के लिए पेड़ों के मोटे 
ल तने इस्तेमाल किए हुए थे। 


फिर ताशी मुझे घर को छत पर 

` क्छ ते गया। आस-पास का नजारा तो 
छ _' देखते ही बनता था। सभी घरों की 
क | छते समतल थीं। कहीं लाल मिर्च 
$००१ = सूखने के लिए फैली थीं तो कहीं 

शी | सीताफल और मक्‍का। किसी छत 

३ पर धान के ढेर लगे थे तो किसी 

शि पर उपले सूख रहे थे। 






ताशी ने बताया कि छत उनके 
घर का सबसे महत्त्वपूर्ण हिस्सा है। यहाँ गर्मियों की तेज धूप में ही बहुत सारी 
फल-सब्जी सुखा ली जाती है। ये ठंडे दिनों में इस्तेमाल होती हैं, जब फल-सब्जी 
नहीं मिल पाती। सोचो, यह किन महीनों में होता होगा और क्यों? 
वहाँ खड़ा में सोच रहा था कि किस तरह उनके घर का हर हिस्सा एक 
खास सोच से बनाया गया था। बिलकुल वहाँ के मौसम और लोगों की जरूरत के 


अनुकूल। मुझे यह समझने में देर नहीं लगी कि मोटी-मोटी दीवारें, लकड़ी के फर्श 
और लकड़ी की छत ही ठंड से बचाते होंगे। 


८ 
हाँ 


° ताशी के इलाके के लोग सर्दियों में नीचे की मंजिल पर रहते हें। वे 
ऐसा क्यों करते होंगे? 


° तुम्हारे घर की छत कैसी है? तुम्हारे यहाँ छत किन-किन कामों के 
लिए इस्तेमाल होती है? 

दुनिया की चोटी पर लोगों का बसेरा 
अब समय था आगे बढ़ने का। टेढे-मेढे सँकरे, पहाड़ी रास्तों से होते हुए में बहुत 
ऊँचाई पर जाता जा रहा था। कहीं सडक तो कहीं बड़े-बड़े पत्थर। 'लोनर' का 
चलना मुश्किलों से भरा था। 

अब में चांगथांग इलाके की ओर बढ़ रहा था। लगभग 5000 मीटर की 
ऊँचाई पर बना यह मैदानी इलाका बिलकुल सुनसान और पथरीला था। इतनी 
ऊंचाई पर साँस लेने में भी मुश्किल हो रही थी। मेरे सिर में दर्द होने लगा 
और बहुत कमजोरी महसूस होने लगी। फिर धीरे-धीरे ऐसी हवा में साँस लेने 
को आदत-सी पड़ गई। में कई दिन तक यहाँ मोटरसाइकिल पर घूमता रहा, 
लेकिन दूर-दूर तक कोई भौ दिखाई नहीं पड़ता था। न ही कोई पेट्रोल पंप, न 
मेकेनिक। सिर्फ़ दूर-दूर तक फैला नीला आसमान और पहाडों के बीच 
बहुत-से तालाब। 


कई रातें और कई दिन बीत गए। में अकेला ही बढ़ता रहा। फिर एक दिन 
अचानक मेरे सामने था बड़ा-सा हरा मैदान और उसमें चरती भेड-बकरियाँ। « 
थोड़ी ही दूरी पर मुझे कुछ टेंट दिखाई दिए। मैं हैरान था कि इस सुनसान 
इलाके में ये कौन लोग थे और क्या कर रहे थे! 

पता करो > ALN 
‘ ज न मा 
* तुम जिस इलाके में रहते हो वह कितनी ऊँचाई पर है? फ ज 


_ 
° गौरव जानी ने ऐसा क्यों कहा-'इतनी ऊँचाई पर साँस लेने में भी 
मुश्किल हो रही थी? 


° तुम कभी पहाड़ी इलाके में गए हो? कहाँ? 


है] 


क 


a 





° वह कितनी ऊँचाई पर था? क्या वहाँ सॉस लेने में तुम्हें भी 
परेशानी आई? 


° तुम ज्यादा-से-ज्यादा कितनी ऊँचाई तक गए हो? 

चांगपा 

वहाँ मैं मिला नामग्याल से। उन्हीं से मुझे चांगपा के बारे 
में पता चला। इतने बडे इलाके में सिर्फ़ 5000 लोग! 
चांगपा घुमंतू लोग हैं जो हमेशा एक ही जगह पर नहीं 
रहते। अपनी भेड-बकरियों के झुंड को लेकर पहाडों में 
हरे मैदानों की खोज में घूमते रहते हैं। इन्हीं जानवरों से 
इन्हें अपनी जरूरत का सामान मिल जाता है-दूध, 
माँस, टेंट के लिए चमड़ा, स्वेटर और कोट के लिए 
ऊन, आदि। भेड-बकरियाँ ही इनकी सबसे बड़ी पूँजी 
है। जितनी भेड-बकरियाँ, उतना ही ऊँचा परिवार का 
स्तर। चांगपा खास तरह की बकरियाँ पालते हैं। जिनके 
बालों से दुनिया की मशहूर पशमीना ऊन बनती है। 
जितनी ठंडी और ऊँची जगह होगी, इन बकरियों के 
बाल भी उतने ही ज्यादा और नरम होंगे। इसीलिए 
चांगपा इतने मुश्किल हालात में भी इतनी ऊँचाई पर रहना पसंद करते हैं। यही है 
इनकी जिंदगी। 


में मोटरसाइकिल पर तो अपना थोड़ा ही सामान लाया था। लेकिन ये लोग अपना पूरा 
घर और सामान घोड़ों और याक पर लादकर घूमते हैं। जब आगे बढ़ना हो तो ये सिर्फ 
ढाई घंटे में अपना डेरा समेटकर निकल पड़ते हैं। जहाँ ठहरना हो वहाँ कुछ ही देर में ये 
अपने टेंट गाड़ लेते हैं और तैयार हो जाता है इनका घर। 





“ आपका स्वागत है”, कहते हुए नामग्याल मुझे बहुत बड़े तिकोने टेंट में ले गया। ये 
अपने टेंटों को 'रेबो' कहते हैं। याक के बालों से बुनाई करके चांगपा पट्टियाँ बनाते हैं 
जिन्हें सिलकर जोड़ लेते हैं। ये बहुत मजबूत होती हैं और गर्म भी। मैंने देखा कि ये 





शिक्षक संकेत-चांगपा की भाषा में “चांगथांग' का मतलब है-ऐसी जगह जहाँ बहुत कम लोग रहते हैं। 
बच्चों की विभिन्न भाषाओं में भी ऐसे शब्द हैं क्या-इस पर चर्चा हो सकती है। 

ऊँचाई पर जाने से हवा में ऑक्सीजन की मात्रा कम होती जाती है। ऑक्सीजन क्या है इस समझ की 
अपेक्षा नहीं की जा रही है। बच्चों को बस कुछ अंदाजा हो कि ऊँचाई पर साँस लेना मुश्किल होता है 
पहाड़ों पर चढ़ने वाले कई बार ऑक्सीजन सिलिंडर भी ले जाते हैं। बच्चे फिर उन इलाकों में रहने वाले 
लोगों के प्रति संवेदनशील होंगे। उनको यह समझ भी बनेगी कि रोजी-रोटी के लिए लोगों को किस-किस 
तरह की कठिनाइयों का सामना करना पड़ता है। 

दुनिया में मशहूर पशमीना! 

माना जाता है कि एक पशमीना शॉल में छः स्वेटरों के 
बराबर गर्मी होती है। इतनी गर्म पर मोटी बिलकुल नहीं। यह 
पशमीना बनता है पहाड़ी बकरियों की एक खास नस्ल से, 
जो लगभग 5000 मीटर की ऊँचाई पर रह सकती है। यहाँ 
सर्दियों में तापमान 0° सेंटीग्रेड से भी बहुत कम (-40 डिग्री 
सेंटीग्रेड तक) चला जाता है। इतनी सर्दी से बचने के लिए 
बकरियों के शरीर पर बहुत ही बारीक और नरम बाल उग 
आते हैं, जो गर्मियों में झड़ जाते हैं। ये बाल बहुत ही पतले होते हैं। इतने पतले कि बकरी के छः बाल 
मिलाकर तुम्हारे सिर के एक बाल को मोटाई के बराबर होंगे! इसीलिए पशमीना शॉलों को मशीनों द्वारा नहीं 
बुना जा सकता। इनकी बुनाई हाथों से करने के लिए खास बुनकर होते हैं। अगर एक बुनकर 250 घंटे बुनाई 
करे, तब जाकर एक साधारण पशमीना शॉल तैयार होती है। इतनी मेहनत! सोचो, अगर डिजाइन वाली शॉल 
बुननी हो तो कितने दिन लगेंगे! 


पट्टियाँ नौ डंडियों के सहारे जमीन से बँधी थीं। टेंट लगाने से पहले जमीन में दो फुट 
गहरा गड़ा खोदते हैं। फिर गड़े के आस-पास की ऊँची जमीन पर टेंट लगाते हैं। 


टेंट में घुसने पर मैंने पाया कि वह खूब ऊँचा था और में आराम से सीधा खड़ा हो सकता 
था। अपने टेंट में में ऐसा नहीं कर पाता। 'रेबो' अंदर से मेरे मुंबई वाले फ्लैट के एक कमरे 
जितना बड़ा था! दो लकड़ी के बड़े डंडों के 
सहारे खड़ा था। 'रेबो' के बीचोंबीच एक 
खुला छेद था, जहाँ से चूल्हे का धुँआ बाहर 
bra = |` | जा सके। नामग्याल ने बताया कि इनके टेंट 
च || का डिजाइन एक हज़ार साल से भी पुराना 










न 
pe शि था। इससे टेंट में रहने वाले चांगपा ठंड से 
त बचे रहते हैं। 

| ठंड भी कैसी? सर्दियों में यहाँ का 
तापमान शून्य से कई डिग्री नीचे चला 
जाता है और हवा भी बहुत तेज चलती है। 


शिक्षक संकेत-बच्चों से इस बारे में चर्चा करना अच्छा होगा कि अलग-अलग जगहों पर कैसे 
अलग-अलग तरह के घर होते हैं। एक ही जगह पर भी तरह-तरह के घर होते हैं। इसके कारणों-मौसम , 
जरूरत, पेसा और वहाँ मिलने वाले सामान (मिट्टी, पत्थर, लकड़ी) आदि पर भी बातचीत की जाए। 

एक घंटे में 70 किलोमीटर की गति! (सोचो, अगर तुम अपने गाँव से बस में बेठे 

और वह इसी गति से चले तो तुम एक घंटे में कहाँ पहुँच जाओगे?) 

'रेबो' के पास ही भेड-बकरियों को रखने के लिए जगह बनी थी। इसे चांगपा 'लेखा' 
कहते हैं। 'लेखा' की दीवारें पत्थरों और चट्टानों को एक-दूसरे पर रखकर बनाते हैं। हर 
परिवार अपने जानवरों के झुंड पर पहचान के लिए खास निशान बनाता है। रोज सुबह झुंड 
को “लेखा' से बाहर निकालकर, गिनकर चराने ले जाते हैं। और ये काम औरतों और 
जवान लड़कियों का रोज का काम है। 

- चांगपा लोगों की जिंदगी पूरी तरह से इन जानवरों से जुड़ी है। क्या कोई जानवर 
तुम्हारी जिंदगी का हिस्सा हैं? जैसे-तुम्हारा कोई पालतू जानवर या खेती में इस्तेमाल 
किए गए जानवर, इत्यादि। 

- ऐसे पाँच उदाहरण सोचो और लिखो कि जानवर तुम्हारी जिंदगी से कैसे जुड़े हैं। 

- क्या भेड-बकरियों को अपने शरीर के बाल की जरूरत नहीं होती, चर्चा करो। 


& पता करो 
° तुमने पढ़ा कि चांगथांग इलाके में तापमान 0°८ से काफ़ी कम हो जाता है। 
टी.वी. या अखबार में देखकर बताओ कि और कौन-से शहर हैं जिनका 


तापमान 0°८ से भी कम हो जाता है। वे शहर भारत के हो सकते हैं या 
किसी और देश के भी। किन महीनों में तुम्हें ऐसे तापमान को खबरें देखने 
को मिलेंगी? 
श्रीनगर की ओर 
मैंने कुछ दिन इन लोगों के साथ बिताए। न चाहते हुए भी आगे तो बढ़ना ही था। लेह से 
वापसी को यात्रा मुझे इस अनोखे इलाके से दूर एक दूसरी ही दुनिया में ले जाने वाली थी। 
लेह से वापिस आते समय मैंने श्रीनगर की ओर का रास्ता पकड़ा। कारगिल से होता हुआ 
फिर श्रीनगर पहुँचा। रास्ते में मैंने कई तरह के घर और अद्भुत इमारतें देखीं। 
फिर कुछ दिन में श्रीनगर में रहा। वहाँ के अलग घरों को देखकर में हैरान था। उन 
घरों ने मेरा दिल ही जीत लिया। कोई पहाड़ पर, तो कोई पानी पर, तरह-तरह के घरों 





शिक्षक संकेत-तापमान को °C में लिखते हैं बस इतना जानकर बच्चे खबरों में ढूँढकर पहचानें कि 


सर्दी-गर्मी से इसका कैसा संबंध है। इसी तरह से कुछ नए शहरों के नाम देखने को उत्सुकता बनेगी जहाँ 
का तापमान शून्य से कम तक चला जाता है। 

में लोग रहते हैं। उन घरों के मैंने कई फ़ोटो __ जार 
खींचे। ये फ़ोटो तुम भी देखो। GE 


अपने सफ़र की शुरुआत पर निकलने से जिया re (४१ 
पहले मैंने कभी सोचा भी न था कि एक ही 
राज्य में मुझे इतनी तरह के घर और लोगों 
के रहन-सहन के तरीके देखने को मिलेंगे। 
लेह में एक अनुभव था दुनिया की चोटी पर == 
रहने का और श्रीनगर में अनुभव था पानी पर | __ ,<ल झील' में शिकारे में घूमने 
रहने का। इन इलाकों में घर भी ऐसे खास थे ' _ 
जो वहाँ के मौसम के अनुकूल थे। 





वापसी का समय 

फिर आगे बढ़ने का समय आ गया। इस बार जम्मू शहर से होते हुए जाना था। अब फिर 
वैसे ही घर दिखे, जिन्हें देखकर में बड़ा हुआ हूँ। बही सीमेंट, ईट, काँच और स्टील। इस 
बारे में कोई दो राय नहीं कि ये मजबूत और टिकाऊ हैं, पर इनमें उन घरों जैसी खासियत 
नहीं थी जो मैंने खुशकिस्मती से लेह और श्रीनगर में देखे। फिर-से उतना ही लंबा वापसी 
का सफ़र करके में और “लोनर' मुंबई पहुँचने ही वाले थे। मुंबई शहर की भीडभाड वाली 
सड़कों पर 'लोनर' वापिस नहीं आना चाह रही थी। मेरा मन भी भारी हो रहा था। 


पर अंदर से दिल में एक खुशी थी। इतना कुछ अनोखा ओर नया मैं अपनी यादों और 
अपने कैमरे में कैद कर लाया था। और यह 
अंत थोड़े ही है! में और मेरी मोटरसाइकिल 
फिर जब इस शहर से ऊब जाएँगे तो निकल 
पड़ेंगे, एक नए सफ़र पर! 


देखो और बताओ 
° देखो, जम्मू-कश्मीर में अलग-अलग तरह | et २.4» है| 
के घर हैं, जो कि वहाँ के लोगों की जरूरत | क्य "पहचान सकते हो यह चित्र किसका है? कश्मीर के हर गली ॥ 

श्रीनगर में बाहर से आए कई टूरिस्ट 'हाउसबोट' में रहते 
हैं। हाउसबोट 80 फुट तक लंबे होते हैं और बीच से 
इनको चौड़ाई आठ-नौ फुट तक होती है। 





| ह | || 
'हाउसबोट' और कई बड़े घरों की अंदर की छत पर, 
लकड़ी की सुंदर नक्काशी होती है। इनमें एक खास 
डिजाइन 'खतमबंद' हे, जो *जिग्सॉँ पज़ल' जैसा दिखता है। 


यहाँ के पुराने घरों की खासियत है-ये जालीदार खिड़कियाँ। 
ये बाहर की ओर उभरी होती हैं। इन्हें 'डब' कहते हैं। इनमें 
बैठकर बाहर का नजारा बढ़िया दिखता है। 

आफ्राक घढा 


बोट की तरह बने लकड़ी के डोंगे पानी पर तैरते रहते हैं। 
श्रीनगर की डल लेक और झेलम नदी में इन डोंगों में कई 
परिवार रहते हैं। मकान की तरह इस डोंगे में भी अलग-अलग 
कमरे होते हैं। 


आफ्राक घढा 


पत्थरों को काटकर एक के ऊपर एक रखकर बनाए गए घर 
कश्मीर के गाँवों में दिखते हैं। पत्थरों के ऊपर मिट्टी की पुताई 
की जाती है ओर लकड़ी का भी इस्तेमाल किया जाता है। 
इन घरों की छत ढलवाँ होती है। 

यहाँ के पुराने घरों की खासियत है पत्थर, ईट और लकड़ी 
को मिलाकर बनाना। घरों के दरवाजों, खिड़कियों पर 


डिजाइनदार मेहराब बने होते हैं। 
T29 | 

° क्या तुम्हारे इलाके में भी अलग-अलग तरह के घर हैं? अगर हाँ, तो इसके 
कारण सोचो। 


तुम्हारे घर में क्या कोई खास बात है? जैसे - ज्यादा बारिश होती है तो ढलवाँ छत या 
बड़ा बरामदा, जहाँ गर्मियों में सोते हो और धूप में कुछ सुखाते हो। 


° अपने घर के बारे में सोचो। घर बनाने के लिए किन चीजों का इस्तेमाल हुआ है? 
मिट्टी, पत्थर, लकड़ी या सीमेंट? अपने घर की खास बात चित्र द्वारा दिखाओ। 


सोचो और लिखो 


° इस चित्र को देखो। कया इसमें कुछ 
घर पहचान पा रहे हो? ये लकड़ी , 
और मिट्टी के घर हैं जिनमें सर्दियों 
में कोई नहीं रहता। 
गर्मियों में बकरवाल लोग यहाँ रहने 
आते हैं जब वे बकरियों को चराने 
के लिए पहाड़ों की ऊँचाइयों पर ले 
जाते हैं। 


° अंदाज़ा लगाओ कि बकरवाल और 
चांगपा लोगों की ज़िंदगी में कौन-सी 
बातें मिलती-जुलती हो सकती हैं? 
और क्या फर्क है? 






हम क्या समझे 4 
तुमने जम्मू-कश्मीर के तरह-तरह के बसेरों के बारे में पढ़ा-कुछ ऊँचे 
पहाड़ पर, कुछ पानी में, कुछ जिनमें लकड़ी और पत्थर पर सुंदर 
डिजाइन हैं, कुछ जिन्हें बाँधकर किसी और जगह भी ले जाया जा सकता 
है। बताओ, यह बसेरे वहाँ के लोगों की जरूरत के हिसाब से कैसे बने 
हैं? यह घर तुम्हारे घर से कैसे अलग हें? 

